

18-ஆவது நாடாளுமன்ற மக்களவைத் தேர்தல் 7 கட்டங்களாக நடைபெறுகிறது!

தமிழ்நாட்டில் ஏப்.19-ல் ஒரே கட்டமாக தேர்தல்!

ஜூன் 4-அன்று வாக்கு எண்ணிக்கை! தலைமைத் தேர்தல் ஆணையர் அறிவிப்பு!

புதுடெல்லி, மார்ச் 18 -

இந்தியத் திருநாட்டின் 18வது நாடாளுமன்ற மக்களவைத் தேர்தல் 7 கட்டங்களாக நடைபெறுகிறது.

தமிழ்நாடு மற்றும் புதுச்சேரியில் ஒரே கட்டமாக ஏப்ரல் 19 அன்று தேர்தலும், ஜூன் 4 அன்று வாக்கு எண்ணிக்கையும் நடைபெறுகிறது என இந்தியத் தலைமைத் தேர்தல் ஆணையர் ராஜீவ் குமார், நேற்று, புதுடெல்லியில் அறிவித்தார்.

மிகவும் எதிர்பார்க்கப்பட்ட மக்களவைத் தேர்தல் 2024க்கான அட்டவணையை இந்திய தலைமைத் தேர்தல் ஆணையம் நேற்று முன்தினம் (மார்ச் 16) அறிவித்தது. அதன்படி, ஏப்ரல் 19 தொடங்கி ஜூன் 1 வரை 7 கட்டங்களாக மக்களவைத் தேர்தல் நடைபெறுகிறது. தமிழகம், புதுச்சேரியில் ஒரே கட்டமாக ஏப்ரல் 19ல் வாக்குப் பதிவு நடைபெறுகிறது. அன்றைய தினமே தமிழகத்தில் காலியாக உள்ள விளவங்கோடு சட்டப்பேரவைத் தொகுதிக்கான இடைத்தேர்தலும் நடைபெறுகிறது. நாடு முழுவதும் மக்களவைத் தேர்தலில் பதிவாகும் வாக்குகள் ஜூன் 4ஆம் தேதி எண்ணப்படுகிறது.

நாடு முழுவதும் உள்ள 28 மாநிலங்கள், 8 யூனியன் பிரதேசங்களில் உள்ள 543 மக்களவை தொகுதிக்கான தேர்தல் மக்களவைத் தேர்தலில் பதிவாகும் வாக்குகள் ஜூன் 4ஆம் தேதி எண்ணப்படுகிறது.

ஏப்ரல் 19 தொடங்கி ஜூன் 1 வரை 7 கட்டங்களாக மக்களவைத் தேர்தல் நடைபெறுகிறது. மக்களவைத் தேர்தலுக்கான முதல்



கட்ட வாக்குப்பதிவு ஏப்ரல் 19 ஆம் தேதி தொடங்குகிறது. இதில் 102 தொகுதிக்கு வாக்குப்பதிவு நடைபெறுகிறது.

89 தொகுதிகளில் இரண்டாம் கட்ட வாக்குப்பதிவு ஏப்ரல் 26ம் தேதி நடைபெறுகிறது. 94 தொகுதிக்கான 3 ஆம் கட்டம் வாக்குப்பதிவு மே 7ம் தேதி நடைபெறுகிறது. 96 தொகுதிக்கான 4 ஆம் கட்டம் வாக்குப்பதிவு மே 13ம் தேதி நடைபெறுகிறது.

49 தொகுதிக்கான 5 ஆம் கட்டம் வாக்குப்பதிவு மே 20ம் தேதி நடைபெறுகிறது. 57 தொகுதிக்கான 6 ஆம் கட்டம் வாக்குப்பதிவு மே 25ம் தேதி நடைபெறுகிறது. அதேபோல், 57 தொகுதிக்கான இறுதி மற்றும் 7 ஆம் கட்டம் வாக்குப்பதிவு ஜூன் 1 ஆம் தேதி நடைபெறுகிறது.

தமிழகம், புதுச்சேரியில் ஒரே கட்டமாக ஏப்ரல் 19ல் வாக்குப் பதிவு நடைபெறுகிறது. ஏற்கெனவே தமிழக அரசியல் கட்சிகள் அனைத்தும் ஒரே கட்ட தேர்தலுக்கு கோரிக்கை விடுத்த நிலையில் தமிழகத்தில் ஒரே கட்டமாக தேர்தல் நடத்தப்படுகிறது.

❖ **வேட்புமனு தாக்கல் தொடக்கம் மார்ச் 20**

- ❖ **வேட்புமனு தாக்கல் முடிவு மார்ச் 27**
- ❖ **வேட்புமனு பரிசீலனை மார்ச் 28**
- ❖ **வேட்புமனு திரும்பப் பெற கடைசி நாள்: மார்ச் 30**
- ❖ **வாக்குப்பதிவு ஏப்ரல் 19**

நாடு முழுவதும் மக்களவைத் தேர்தலில் பதிவாகும் வாக்குகள் ஜூன் 4ஆம் தேதி எண்ணப்படுகிறது.

4 மாநில சட்டப்பேரவைத் தேர்தல் தேதி:

அதேபோல் ஒடிசா, அருணாச்சலப் பிரதேசம், ஆந்திரப் பிரதேசம் மற்றும் சிக்கிம் மாநிலங்களுக்கான சட்டப்பேரவைத் தேர்தல் தேதியும் அறிவிக்கப்பட்டுள்ளன. அதன்படி அருணாச்சலப் பிரதேசத்தில் ஏப்ரல் 19 ஆம் தேதியும், ஆந்திரப் பிரதேசத்தில் மே 13 ஆம் தேதியும், சிக்கிம்மில் ஏப்ரல் 19 ஆம் தேதியும், ஒடிசாவில் மே 13 ஆம் தேதியும் வாக்குப்பதிவு நடைபெறுகிறது.

முன்னதாக, மக்களவைத் தேர்தலை நடத்துவது தொடர்பாக மேலும் பேசிய தலைமைத் தேர்தல் ஆணையர் ராஜீவ் குமார், "இந்த ஆண்டில் நடைபெறும் மிக முக்கியமான செய்தியாளர்கள் சந்திப்பு இது

தான். மக்களவைத் தேர்தலுக்கான அனைத்து ஏற்பாடுகளும் தயாராக உள்ளன. மக்களவைத் தேர்தலை நடத்த நாங்கள் முழு வீச்சில் தயாராக இருக்கிறோம். தேர்தலை திருவிழா போல் நடத்த வேண்டும் என்பதே தேர்தல் ஆணையத்தின் நோக்கம். தேர்தல் திருவிழாவில் எங்களுடன் சேர்ந்து வாக்காளர்களாகிய நீங்களும் பங்கேற்றுக் கொள்ளுங்கள்.

96.8 கோடி வாக்காளர்கள்:

2024 மக்களவைத் தேர்தலில் வாக்காளிக் நாடு முழுவதும் 96.8 கோடி வாக்காளர்கள் தகுதி பெற்றுள்ளனர். இவர்களில்

பேர் உள்ளனர்.

10.5 லட்சம் வாக்குச்சாவடிகள்:

வாக்காளர்கள் வாக்காளிக் ஏதுவாக 10.5 லட்சம் வாக்குச்சாவடிகள் அமைக்கப்படும். எவ்வித வன்முறையும் இல்லாமல் அமைதியான முறையில் வாக்குப்பதிவு நடைபெறும் வகையில் அனைத்து ஏற்பாடுகளும் செய்யப்பட்டுள்ளன. வேட்பாளர்கள் விவரங்களை வாக்காளர்கள் அறிந்துகொள்ள செயலி அறிமுகப்படுத்தப்படுகிறது.

பாதுகாப்பு ஏற்பாடுகள்:

மிகுந்த உயர்ந்த தரத்தில் தேர்தல் நடத்தப்படும் என உறுதியளிக்கிறேன். தேர்தல்



49.7 கோடி பேர் ஆண்கள், 47.1 கோடி பேர் பெண்கள். மாற்றுத்திறனாளிகள் 88.4 லட்சம் பேர். மாற்று பாலினத்தவர் 48 ஆயிரம் பேர். மொத்த வாக்காளர்களில் 1.82 கோடி பேர் முதன்முறை வாக்காளர்களாவர். 85 வயதைக் கடந்த வாக்காளர்கள் 82 லட்சத்துக்கும் மேல் உள்ளனர். 100 வயதைக் கடந்த வாக்காளர்கள் 2.18 லட்சம்

நேரத்தில் போலி செய்திகளைக் கட்டுப்படுத்த உரிய நடவடிக்கை எடுக்கப்படும். பாதுகாப்பு ஏற்பாடுகளைப் பொறுத்தவரையில், ட்ரோன் மூலம் மாநில எல்லைகள், சில சர்வதேச எல்லைகளில் கண்காணிப்பு மேற்கொள்ளப்படும். தற்காலிக சோதனைச் சாவடிகள் அமைக்கப்படும். ஹெலிகாப்டர்கள், தனி விமானங்களில் கூட தீவிர சோதனை நடத்தப்படும்" என்றார்.

அன்னை மணியம்மையாரின் 46ஆம் ஆண்டு நினைவு நாள் :

மகளிர் சிறப்புக் கருத்தரங்கம்!

திராவிடர் கழகத் தலைவர் ஆசிரியர் கி. வீரமணி சிறப்புரை!

சென்னை, மார்ச் 18 - அன்னை மணியம்மையார் அவர்களின் 46ஆம் ஆண்டு நினைவு நாளை நேற்று முன்தினம் (16.3.2024) காலை 10 மணியளவில் திராவிடர் கழக மகளிரணி சார்பில் சென்னை வேப்பேரி பெரியார் ஈ.வெ.ரா. நெடுஞ்சாலையில் அமைந்துள்ள அன்னை மணியம்மையார் சிலைக்கு மலர் மாலை அணிவிக்கப்பட்டது. இதையடுத்து திராவிடர் கழகத் தலைவர் ஆசிரியர் கி.வீரமணி அவர்கள் தலைமையில் பெரியார் திடலில் அமைந்திருக்கும் தந்தை பெரியார் சிலைக்கு மாலை அணிவிக்கப்பட்டது.

அன்னை மணியம்மையார் நினைவிடம், சுயமரியாதைக் கட்சியினர் நினைவுத் தூண், தந்தை பெரியார் நினைவிடத்திலும் தமிழர் தலைவர் தலைமையில் மலர் வளையம் வைத்து மரியாதை செலுத்தப்பட்டது.

அன்னை மணியம்மையார் நினைவிடத்தில் திராவிடர் கழக மகளிரணி, மகளிர் பாசறை, திராவிடர் அணி, மார்தல மணியம்மை மருத்துவமனை, பெரியார் அய்யா, ஏ.எஸ். பற்றி மய்யம், திராவிட தொழிலாளர் ரணி, பெரியார் நூலக வாசகர் வட்டம், புதுமை இலக்கிய தென்றல் ஆகியவற்றின் சார்பில் மலர் வளையம் வைத்து மரியாதை செலுத்தப்பட்டது. சிங்கப்பூர் பெரியார் சமூக சேவை மன்றம் சார்பாக திருமதி வி. கவிதா அவர்கள் தந்தை பெரியார், அன்னை மணியம்மையார் நினைவிடத்தில் மலர் வளையம் வைத்து மரியாதை செலுத்தினர்.

இந்நிகழ்வில் கழகத் துணைத் தலைவர் கவிஞர் கவி. பூங்குன்றன், பொதுச்செயலாளர் வி. அன்பராஜ், பொருளாளர் வி. குமரேசன், கழகப் பிரச்சாரச் செயலாளர் வழக்குரைஞர் அ. அருள்மொழி, துணைப் பொதுச் செயலாளர்கள் பொறியாளர்

ச.இன்பக்கனி, வழக்குரைஞர் சே.மெ.மதிவதனி, கழக செயலவைத் தலைவர் வழக்குரைஞர் ஆ.விரமரத்தினி, மாநில மகளிரணி செயலாளர் தகடுர் தமிழ்ச்செல்வி, மாநில மகளிர் பாசறை செயலாளர் வழக்குரைஞர் பா.மணியம்மை, சி. வெற்றிச்செல்வி, வி.கே.ஆர். பெரியார்செல்வி, டாக்டர் மீனாம்பாள், ஆடிட்டர் ஆர். இராமச்சந்திரன், பேராசிரியர் நம்.சீனிவாசன், தலைமைக் கழக அமைப்பாளர்கள் வி.பன்னீர் செல்வம், தே.செ.கோபால், வழக்குரைஞர் சு.குமாரதேவன், தென்சென்னை, வட சென்னை, தாம்பரம், ஆவடி, கும்மிடிப்பூண்டி, சோழிங்கநல்லூர், திருவொற்றியூர் கழக மாவட்டங்களின் பொறுப்பாளர்கள் மற்றும் மகளிர் தோழர்கள் பலர் கலந்துகொண்டனர்.

மகளிர் சிறப்புக் கருத்தரங்கம்
அதனைத் தொடர்ந்து, பெரியார் திடலில் அமைந்துள்ள நடிசுவேன் எம்.ஆர்.

வலைத்தளங்களில் வலம் வருவது!

M K Stalin urges Centre to get Tamil Nadu fishermen released from Sri Lanka

Stalin urged Jaishankar to prevail upon the Sri Lankan government through diplomatic channels for the release of the fishermen

தமிழ்நாட்டுக்கான சிறப்புத் திட்டங்கள் எங்கே?

#பதில்_சொல்லுங்க_பிரதமரே

என்று கேட்கும் தமிழ்நாட்டு மக்களுக்கான பதில்கள் எங்கே?

வழக்கமான புனுகுகளும் புலம்பல்களும் தான்!

பிரதமர் மோடி அவர்களே, நீங்கள் விஷ்வகுருவா? மவுனகுருவா?

கருத்தரங்கில் உரையாற்றும் சிறப்பு விருந்தினர்கள் மருத்துவர் ப.மீ.யாழிணி, உமா ஆகியோருக்கு தமிழர் தலைவர் ஆசிரியர் அவர்கள் அன்னை மணியம்மையார் சிறப்புரை வழங்கி சிறப்பு செய்தார்.

கழகப் பிரச்சாரச் செயலாளர் வழக்குரைஞர் அ.அருள்மொழி தலைமையுரையைத் தொடர்ந்து, திராவிட இயக்கத் தமிழர் பேரவை துணைப்பொதுச்செயலாளர் ஊக்கியலாளர் உமா அன்னை மணியம்மையாரின் போர்க்குணம் எனும் தலைப்பிலும், திருமக மகளிரணி மாநில சமூக ஊடகப்பொறுப்பாளர் மருத்துவர் ப.மீ.யாழிணி அன்னை மணியம்மையாரின் தொன்னுள்ளம் எனும் தலைப்பிலும் உரையாற்றினார்கள்.

நிறைவாக திராவிடர் கழகத் தலைவர் தமிழர் தலைவர் ஆசிரியர் கி.வீரமணி அவர்கள் சிறப்புரை ஆற்றினார்.

திராவிட மகளிர் பாசறை மாநில செயலாளர் வழக்குரைஞர் பா.மணியம்மை இணைப்புரை வழங்கினார்.

த.மருகமணி நன்றி கூறினார்.

சீர்மரபினர் வகுப்பினர்களுக்கு

இரண்டு சான்றிதழ்கள் வழங்குவதற்கு பதிலாக ஒரே சான்றிதழ்!

சென்னை, மார்ச் 18 -

சீர்மரபினர் வகுப்பினர்களுக்கு Denotified Communities மற்றும்

Denotified Tribes என இரண்டு சான்றிதழ்கள் வழங்குவதற்கு பதிலாக

ஒரே சான்றிதழ் வழங்க முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

இது தொடர்பான அரசு செய்திக் குறிப்பு வருமாறு:-

சுதந்திரம்பெறுவதற்கு முன் ஆங்கிலேய ஆட்சியில் குற்றப் பரம்பரை சட்டத்தினால் (Criminal Tribes Act) பாதிக்கப்பட்ட வகுப்பினர்கள், சீர்மரபினர் வகுப்பு என வகைப்படுத்தப்பட்ட மிகப்பெரிய வகுப்பினர்கள் வகுப்பினருடன் சேர்த்து 20% இடஒதுக்கீடு வழங்கப்பட்டு வருகிறது. இவ்வாறு 68 வகுப்பினர்கள் சீர்மரபினர் என வகைப்படுத்தப்பட்டுள்ளன. முத்தமிழறிஞர் கலைஞர் தலைமையிலான அரசால் பிறப்பித்த பட்டோர், சீர்மரபினர் என ஆணை

மிகப்பெரிய வகுப்பினர் மற்றும் சிறுபான்மையினர் நலத்துறையின் சார்பில் 29.7.2008இல் அரசாணை (நிலை) எண்.85இல் தமிழ்நாடு சட்டம் 45/1994இன் கீழ் அறிவிக்கை வெளியிடப்பட்டு, சீர்மரபினர் வகுப்பினர் என சான்றிதழ் வழங்கப்பட்டு வருகிறது.

பின்னர், அரசாணை (நிலை) எண்.26, பிறப்பித்தப்பட்டோர், மிகப்பெரிய வகுப்பினர் மற்றும் சிறுபான்மையினர் நலத்துறை, நாள் 8.3.2019இல் வெளியிடப்பட்ட ஆணையில், மாநில அரசின் இடஒதுக்கீடு (20% reservation) மற்றும் நலத்திட்ட உதவிகள் பெறுவதற்கு இந்த 68 வகுப்பினர்களும் சீர்மரபினர் (DNC) என அழைக்கப்படுவர், எனவும் ஒன்றிய அரசின் நலத்திட்ட பயன்களைப் பெறுவதற்கு இந்த 68 வகுப்பினர்களும் சீர்மரபினர் (DNT) என அழைக்கப்படுவர் என ஆணை

வெளியிடப்பட்டுள்ளது.

மேற்கண்ட அரசாணைகளின் படி இரண்டு சான்றிதழ்கள் வழங்கப்பட்டு வருவதாகவும், அவற்றை பெறுவதில் நடைமுறையில் சிரமம் உள்ளதாகவும் அதற்கு பதிலாக ஒரே சான்றிதழ் வழங்கப்பட வேண்டும் என்று கோரிக்கைகள் பெறப்பட்டுள்ளன. அந்த கோரிக்கைகளை அரசு ஆய்வு செய்து, சீர்மரபினர் வகுப்பினர்களுக்கு Denotified Communities / Denotified Tribes என இரண்டு சான்றிதழ்களுக்குப் பதிலாக ஒரே சான்றிதழ் வழங்க தெளிவுரைகள் வழங்குமாறு முதலமைச்சர் அவர்கள் ஆணையிட்டுள்ளார்கள்.

இன்று வெளியிடப்பட்டுள்ள இந்த புதிய தெளிவுரையின்படி, இனி வருவாய் அலுவலர்கள் சீர்மரபின வகுப்பினர்களுக்கு ஒரே சான்றிதழ் வழங்குவார்கள். இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

